

Almennt Bygðaráðsfundurinn 06.11.2006

Mál nr. 70/2006 Havnamál

Burturkast frá skipum.

Í janúar 2006 samtykti bygðaráðið eina takstskipan viðv. burturkasti frá skipum. Bygðaráðið samtykti á fundi 30.01.2006, at skipanin skuldi verða ein roynd fyri árið 2006.

Støða skal takast til um takstskipanin skal halda fram.

Havnafútin metur at inntøkurnar koma at svara áleið til tær útreiðslur sum kommunan hevur í hesum sambandi.

Tekniska nevnd mælir til, út frá tølunum, at verandi takstskipan heldur fram.

Fíggarnevndin tekur undir við tilmælinum frá Teknisku nevnd,

Avgerð: tilmælini samtykt

Mál nr. 71/2006 Byggimál

Umsókn um útbygging.

Hin 10.10.2006 søkir Sp/f Haldur Vang, Toftir, um byggiloyvi til at gera kvist á verkstaðið og seta eina stóra hurð í vestureftir. Eisini søkir hann um loyvi til at seta ein krandragara frá kvistinum á verkstaðnum og oman á garðin, eystanfyrir sethúsini soleiðis, at byggielementir kunnu takast út av verkstaðnum vestureftir.

Søkt verður eisini um loyvi til at gera eitt wc í norðara enda á verkstaðnum niðan móti stuðlarúminum, sambart tekning.

Tekniska nevnd mælir til at játtað Sp/f Haldur Vang byggiloyvi til ætlanina, eftir vanligum treytum, og at neyðug marknaðumskipan verður framd millum bygningarnar á staðnum.

Avgerð: Tilmælið samtykt.

Mál nr. 72/2006 Byggimál

Umsókn um byggiloyvi

Hin 02.10.2006 søkir Elin Lamhauge um byggiloyvi til bilhús á matr. nr. 655. Bilhúsið skal verða 8 m langt, 5,5 m breitt og 2,5 m høgt og verður bygt sunnanfyri verandi sethús við Høganesveg.

Tekniska nevnd mælir til at játta Elin Lamhauge byggiloyvi til bilhús, eftir vanligum treytum.

Avgerð: Tilmælið samtykt.

Mál nr. 73/2006 Byggimál

Umsókn um byggiloyvið

Hin 11.10.2006 sækir Jákup M. Mikkelsen um byggiloyvi til uppbygning suður úr húsunum á Toftavegi 57.

Ætlanin er at taka verandi hjall niður og byggja ein tilbygning suður úr húsunum, sum verður 5 x 4,6 m. við slöttum takið.

Grannasáttmáli fyriliggur.

Tekniska nevnd mælir til at játta byggiloyvi til uppbyggingina eftir vanligum treytum.

Avgerð: Tilmælið samtykt.

Mál nr. 74/2006 Havnamál.

Nýggja atløgusíðan.

Bygðaráðið samtykti á fundi 14.juli 2006, at J & K Petersen skal gera 80 metra atløgusíðu millum ferjuleguna og Ískaiuna, og hevur eftirfylgjandi gjørt av, at endarnir á spunsjarinum skulu fylgja somu linju, soleiðis, at atløgusíðan verður 80 metur plus endar sum verða 15 metur tils. t.v.s 95 metur, uttan meirkostnað fyri spuns.

Støða skal takast til, um bryggjuhamarin eisini skal stoypast yvir teir 15 metrarnar.

Tekniska nevnd mælir til at gerða bryggjuhamarin yvir allar 95 metrarnar.

Fíggjarnevndin tekur undir við tilmælinum frá teknisku nevnd.

Meirkostnaðurin verður 242.775,00 + mvg.

Avgerð: Tilmælini frá teknisku – og fíggjarnevndini vóru einmælt samtykt.

Mál nr. 75/2006 Jarðarmál.

Útbjóðing av økunum C4 og D5

Nes kommuna hevur samtykt at keypa undirlendið til Blákrossheimið, suður frá Agninum úti í Nes haga, og at gera grundstykkið byggibúgvíð. Nú er broyting gjord í býarætlanini, og kommunan skal taka støðu til, hvussu arbeiðið við at planera grundstykkið skal bjóðast út.

Eisini um bara sjálvt grundstykkið fyri heimið skal vera við í útbjóðingartilfarinum, ella um vegurin vestanfýri økið eisini skal vera við.

Tekniska nevnd mælir til at bjóða arbeiðið viðv. byggibúning av grundstykkinum hjá Bláa Krossi út og somuleiðis arbeiðið fyri vegnum suður til D5 økið.

Tekniska nevnd mælir til, at biðja Teknistovuna í Gøtu gera neyðugar tekningar og útbjóðingartilfar, fyri C4 øki, eftir tí umrøðu sum bygðaráðið hevur haft um hetta økið.

Fíggjarnevndin tekur undir við tilmælinum frá Teknisku nevnd viðv. C4 økinum, sum viðvíkur Blákrossheiminum og vegnum suður í D5 økið.

Fíggjarnevndin mælir til at vegurin í D5 økinum bert verður nøkunlunda fastlagdur, so leingi tað ikki er viðgjørt og avgreitt av Friðingar-myndugleikunum.

Avgerð: Tilmælini frá Teknisku - og Fíggjarnevndini vóru einmælt samtykt.

Mál nr. 76/2006 Skúlamál

Foreldrafelagið Heim og skúli.

Skriv er komið frá Føroya Kommunufelag viðv. virkseminum hjá Foreldrafelagnum Heim og Skúli sum mentarnevndin skal viðgerða. Stýrið hjá Føroya Kommunufelag hevur, á stýrisfundi 5. september samtykt, at taka undir við virkseminum hjá foreldrafelagnum Heim og Skúli.

Í áheitanini um undirtøku, sum Føroya Kommunufelag hevur móttikið frá Foreldrafelagnum, verður víst á, at tey ringu úrslitini frá PISA undankanningini hava víst á stóra tørvin á, at foreldur gerast meira sjónlig í skúlahøpi og í størri mun enn higartil, kunnu vera við til at stuðla skúlagongdini hjá børnunum.

Viðvíkjandi fundar- og ferðapeningi til limirnar í nevndini hjá Foreldraráðnum, var samtykt at boða Foreldraráðnum frá, at tað er upp til einstøku kommununa at játta pening til nevndina.

Mentanarnevndin mælir til at taka undir við skrivinum, og at neyðugur fundar- og ferðapeningur verður játtaður.

Fíggjarnevndin tekur undir við tilmælinum frá Mentanarnevndini.

Avgerð: Tilmælið frá Mentanar - og Fíggjarnevndini vóru einmælt samtykt.

Mál nr. 77/2006 Byggimál

Høganesætlanin

Hin 25. oktober kom kostnaðarætlan um skitsuprojektering fyri 1. byggistig av Høganesætlanini frá Arkitektunum Anders Abraham og Høgna T. Hansen uppá kr. 212.400 íroknað modell 1:200

Fíggjarnevndin mælir til, at samlaða bygðaráðið viðgerð uppskotið frá arkitektunum.

Avgerð: Bygðaráðið samtykti einmælt at taka av tilboðnum frá arkitektunum við teirri treyt, at bygðaráðið regluliga verður kunna um tilgongdina, so úrslitið verður í trá við ætlanirnar hjá bygðaráðnum.

Mál nr. 78/2006 Fíggjarmál.

Slökkiútgerð.

P/F Fønix, sum leverar-, og serviserar eldslökkjarar o.t. hevur givið tilboð um levering og uppdatering av slökki-útgerð til allar stovnarnar hjá kommununi.

Fíggjarnevndin mælir til, at taka av tilboðnum, og keypa teir eldslökkjarnar v.m. ið mangla, í inniverandi ári, og at eftirlitið byrjar 1. januar 2007.

Avgerð: Tilmælið frá Fíggjarnevndini samtykt.

Mál nr. 206/2006 Fíggjarmál.

Havnabygging.

Við tað, at havnagerðin fer seinri í gongd enn ætla, (mál nr. 74) verða ónýttar íløgur til havnagerð fyri fíggjarárið 2006.

Fíggjarnevndin viðgjørði hesa íløgu, og mælir til, at tann parturin sum ikki fer til íløguna á havnalagnum, verður flutt til keyp av lendi v.m. í ídnaðarøkinum millum Rætt og Saltnes.

Avgerð: Tilmælið frá Fíggjarnevndini var einmælt samtykt.